

Amaka Yakwa Lesa

Imilimo Ya Batumwa 1:8, “Lelo mukapokelela amaka, ilyo ukesa Umupashi wa Mushilo pali imwe: kabili mukaba inte shandi mu Yerusalemu, na monse mu Yudea, na Samaria, no kufika ku mpela ya panonse.”

Ilelo twalikwata itontonkanyo ilyalubana pa maka. **Amaka yaba kucimfya, ukubwesesha ubusuma pa bubi, yalya e maka ayene yene. Kuti watemwa umulwani obe, ukucita icisuma kuli abo abacita icibi kuli imwe. Yalya maka ayene yene; yalya e maka yakwa Lesa (Mateo 5:44-48).**

Amashilu kuti baputaula iminyololo. **Lelo cisenda umwaume umwine mwine ukubwesesha ubusuma pa bubi, ukufuma mu mutima wakwe, te pa mulandu wa mulimo wa bukapapa, lelo ukufuma mu mutima wakwe.** [1]

Namwishiba, **abantu bafwaya amaka, kabili mucine bena tabaishiba ifyo amaka yaba.** Mwamona? Bena mucine tabaishiba icendela pamo na yena. **Inshila ya kuilako mu mulu yaba pesamba lyonse. Nga mulefwaya amaka, moneni ifyo mwingaba abapetama (Mateo 11:28-30; 1 Petro 5:5-6).** Mufumeko fye kuli yonse amatontonkanyo yenu aye sonde, **no kuipetamika mwebene kuli Lesa,** kabili lyena imwe na mukwata amaka nganshi ukucila umwaume uyo ubutuka mucikulwa conse no kupanga icongo icingi; **pantu imwe namuicimfya mwebene no kuitula mwebene kuli Kristu kukuipetamika mwebene kuli Wene (Yakobo 4:10).** Yalya e maka ayene yene.

Mukanangishe ulukuta ulo lwa petama, ulwapetama nganshi, te lukuta lwa fikansa, lelo ulusuma, ulukuta ulwa petama, ndi no kumilangisha ulukuta ulo lwakwata ububile na maka yakwa Lesa muli lwena. Cilya cinshinka. Cilya cisenda, ukuicifya, **kuipetamika fwebene kuli Lesa, no kuleka Lesa ukubomba fye muli ifwe.** Tamulingile ukupanga icongo icingi.

Inshita shimo, nge fyo mulimi asosele, ena aile kulya kwibala ne cikocikala cakwe, kabili cila nshita capitile pe bampu, cena calepanga icongo no kulaya fye. Lelo ilyo ena aishilebwela, ena apitile pe bampu limo line kabili tacapangile icongo nakalya,

pantu calisushiwe ne finti ifisuma. E ico ndetontonkanya cilya cili fye icalungama, ukutula ifwe twingesushiwa ne fintu ifisuma ifya kwa Lesa, ukutula icisabo ca Mupashi cingeshibikwa ukupitila muli ifwe (*Abena Galatia 5:22*). [2]

Nomba, bamunyina na ba nkashi, ndefwaya ukumipusha imwe icintu cimo. Kanshi nga ifwe ngatwali fyalwa libili ku Mupashi wa kwa Lesa...**Lesa takwata ifilundwa ifinono ifyabula amaka ne filundwa ifikulu ifya maka; Ena onse fye ni Lesa! Kabili nga mwalikwete Lesa uwalinga muli imwe, mpaka cena cali fye icishingwa ceka ceka, yalya maka ayalinga kukulengelako icalo cipya.** Yalya maka alinga ukulengelako umwenshi upya ne mibombele ipya. Cena ni Lesa, kabili wa maka. Kabili **ino ine nshita muwa cetekela onse uuli muno nakwata Umweo wa Muyayaya** (*Yohane 5:24*), ico cili Mupashi wakwa Lesa muli imwe; amaka ayalinga ayo ayengabusha abafwa, ayo ayali no kundapa abalwele, ayo ayali no kubika intanda mubutabntiko, lelo yena yatungululwa kwi funde, ulyo Mupashi uuli muli imwe. Imwe muli bana baume na bana banakashi bakwa Lesa. **Ulyo Mupashi umo wine uo mukwete muli imwe, ukamibusha imwe bene pa bushiku bwa kubuka** (*Abena Roma 8:11*).

Nga takwaliko ifunde kuli cilya, abana baume na banakashi bakwa Lesa kuti bailengela isonde kunse uku no kuyaikala ubumi bwa mubumfisololo pali lyena. Imwe namukwata amaka muli imwe ukucita cena. Imwe mwalikwata icishingwa ca maka yakwa Lesa muli imwe, imwe na mukwata amaka ukucita cena. Lesa wa maka yonse. Mwamona ico ndepilibula? Amaka ayali muli imwe yali no kulenga... Imwe kuti mwalanda isonde mukumonekela no kuyaikala pali lyena. Aleluya. Mwacimone co.

Yalya e maka ayali mu Lukuta nomba, lelo yena yatungululwa ne funde (*Abena Efese 3:20-21*). Kabili lilye funde talyaba ukusunga umwina uwa malango. **Lyena lifunde lya citetekelo.** Yesu atile, **“Ifintu fyonse filacitwa kuli abo abatetekela.”** (*Marko 11:22-24*). Kabili nga imwe mwacetekela cena, conse ico Lesa ali no kutungululako umweo wenu ukucetekela, cilya cenu. Ponse apo inkasa sha kulu kwenu kwinganyantapo ku citetekelo, Lesa alepela cena kuli imwe (*Yoshua 1:3*). Amen. **Cena cenu; imwe na mukwata cena, nga imwe kuti mwasanga ulufungulo kuli ili funde lya citetekelo cilya cilesula cena kuli imwe.** Mulemona ifyo ndepilibula? **Yalya maka yalatungululwa na...** Nga muli mwana mwaume wakwa Lesa, muli umwana mwanakashi wakwa Lesa, **yalya**

tayafuma pali imwe. Yalaba na imwe inshita fye yonse. Lelo icitetekelo cenu cilataluka ukufuma kuli Yena, lelo Yena yacili palya. Aleluya.

Ilyo imwe mwapusushiwa, Lesa alamupela imwe icitetekelo ukwima ukufuma ku fiko fye sonde. **Icitetekelo cenu cilacimfya ifintu fye sonde (1 Yohane 5:4). Icitetekelo cenu ni cinshi? Icitetekelo cenu caba ni ulya umulimo uo Lesa abomba muli imwe ukumilenga imwe ukuba umwana wakwa Lesa. Imwe mulaleka ubufi bwenu, imwe mulaleka ubupupu bwenu, imwe mulaleka bucakolwa bwenu, pantu icitetekelo cenu cilamwimya imwe pa mulu wa fyena. Amen. Nga tamulecita cena, imwe tamukwete icitetekelo icili conse. “Kucitetekelo mwalipusushiwa, kabili cilya ni mukusenamina” (Abena Efese 2:8-9).**

Mubwingi umo icitetekelo cenu cili no kulekelwako, bulya e bwingi bwamaka mwingakwata, pantu muli imwe mwaikala amaka ayakulengelako imyulu ne sonde. Lesa ekala muli imwe, kabili muli bana baume na bana banakashi abakwa Lesa. Amen. Mwacimone co. Lelo cena citetekelo cenu. Yesu atile, “Ukulingana ne citetekelo cobe, kacibe kuli iwe. Nga imwe kuti mwatetekela, ifintu fyonse filacitwa. Mucine, ndetila kuli imwe, nga mwasosa kuli ulu lupili, ‘Sela,’ kabili tamutwishike, lelo mwacetekela ukutula ifyo mwasosa...”

Bulya e bwaba ubwafya no lukuta. Ifwe kuti twacimfya ubulwele ubuli bonse. Ifwe twalikwaka amaka muli ifwe. Ifwe tuli bana baume na bana banakashi bakwa Lesa, takuli nangu cimo icingeminina kuntanshi yesu. Icintu fye ceka, Ena alefwaya ukusanga umuntu umo uuli no kucetekela cena, uuli no kucetekela ifyo Lesa amucitila kale imwe. “Tacili tukaba; ifwe tuli nomba.” Kabili uwa mweo uwabapo lyonse Umulola uwa Mupashi uli na ifwe. Amen. Mwacimone co.

Tetekeleni cena. Imwe mulingile ukutetekela cena. Kulingile kwaba icintu cimo kulya ukwisula cilye cipe, isuleni ico icintu ukuleka imwe mwingile muli cena. Ico tufwaikwa ilelo tacili ukupepela pa maka ayengi. Imwe na mukwata amaka ayalinga ukulenga icalo cipya. Ico mulefwaikwa caba citetekelo ukubomfya yalya maka. Ico mulefwaikwa caba ukutungulula bulyo bumi, no kwikala ubumi ubwabu Lesa nganshi, icakutula ilyo mwalomba Lesa icintu icili conse, muleshiba. Ifwe natukwata ukusubila muli Lesa, pali cilya (1 Yohane 3:19-22). Twalishiba, nga ifwe twabaka amafunde Yakwe, Ena

takatutane icintu nangu cimo icisuma nga ifwe tuleenda na Wene. Lesa ukwenda na ifwe. [3]

Lekeni ababaka amafunde, lekeni abantu abo abakana amaka yakwa Lesa basose cena cilubo; **lelo yalya maka yamo yene ayo ayalandile isonde mukumonekela yali muli balya bantu abo abakwata Mupashi wa Mushilo** (*Abahebere 11:1-3*). Cilya cishinka. **Mwe baume na banakashi, ni nshita tulingile ukusanga ifyo imwe mwaba.** Kasebanya aleesha ukumifisa, ukumweba ukutula muli akantu kamo akanono akakunyantapo. Imwe tamuli. **Imwe muli bana baume na bana banakashi bakwa Lesa** (*Abena Galatia 4:6-7*). **Bulesa tabuli mu mulu; buli muli imwe** (*Abena Kolose 1:27*). Aleluya. [4]

Lesa ekala mu muntu. Kabili umuntu esa mukuba umwana wakwa Lesa, te wene mu mwine, lelo Mupashi wa mushilo uyo uli muli wene ni Lesa. Kalenga ekala mu calengwa. [5]

Mupashi wa Mushilo umo wine uyo wapuswishe abena Luther, uyo washishishe ba Methodist, uyo wabatishe ba Pentecostal, **ena nomba alebika mubutantiko kwisa kwakwa Shikulu Yesu. Ilyo lukaba ulwa maka nganshi, ulyo Mubili ukesa muli ili bumba lya lukuta ilyo likemya abashala muli bena ukufuma mu nshinshi. Kukaba ukubuka. Filya efyo Mupashi wa Mushilo abelako.**

Mupashi wa Mushilo ni cinshi? Ukwabula ifwe tekuti babe abapwililika (*Abahebere 11:32-40*).

Lesa alelolela pali ine na imwe. Ulukuta lulolelela pali ine na imwe: inshita ya bwana, ilyo Lesa engapongolwela muli ifwe Umwisulo Wakwe, amaka Yakwe, Ukubuka Kwakwe, icakutula ilyo ulukuta na Kristu bakapalamana nganshi capamo mpaka Kristu akalamonekela mukati kesu, no kubusha abafwa, kabili ifwe tukaya mukusendwa (*1 Abena Tesalonika 4:13-18*). [6]

Mwisakamana. Lesa alelolela, nokwesha, no kupatikisha ukuleta inkama yakwa Lesa ukusokololwa ku Lukuta Lwakwe. Cilya e cilecingilisha ukwisa kwakwa Kristu nomba kabili na millennium mukalamba, **ni aya amaka ayakalamba ayakupapusha ayo mucine yekele fye ukwabula ukubomba mu Lukuta.** [7]

Owe, amaka aya Lukuta lwa Bwinakristu ayo ayaikala fye ukwabula ukubomba pa mulandu wakukana tetekela, [8] imwe namukwata amaka; lelo yena yekala fye ukwabula ukubomba, pantu imwe muli no mwenso ukubomfya yena. Mwamona? Abasambi balikwete amaka, lelo bena tekuti bacicite (ukundapa umulumendo-(*Mateyo 17:14-20*). Kabili cila umo uwa muli imwe mwalikwata amaka. Aba bantu abalemana nabakwata amaka ino ine nshita ukwima ukufuma palya no kwenda. Uyu mwaume uuli mukufwa ku mpwalonda nakwata amaka ukwiminina no kwenda. Mwebashala imwe bonse kunse uko abalwele, namukwata amaka. Na mukwata amaka; yalipelwa kuli imwe. **Imwe mukapokelela amaka** (*Imilimo ya Batumwa 1:8*). Filya eflyo Baibele yasosa. [9]

Umfwikisheni. 1 Abena Korinti 4:20 itila **ubufumu bwakwa Lesa e Cebo Cakwe ukulengwa mu maka**. Ni cinshi Ubufumu bwakwa Lesa? Buli muli imwe. **Ubufumu buli muli imwe** (*Luka 17:20-21*). Kabili Icebo caisa mulya, ni cinshi ifyo ici Cebo citendeka? **Cilaipilibula Icine mu maka, ukulenga Cena ukusosa filya fine fye ifyo Cena casosa**.

Imwe tekuti musose “Cena cilesosa ici; Cena cilesosa ici,” nokulenga Cena ukubomba. **Imwe mulingile ukusosa icintu cimo cine Cena cilesosa. Cilya cilenga ukulumbula**. Te kusosa, ‘Cisuma, Cena cawamishiwa pano panono, ndi no kukwata amano ayengi, ndi no kukwata ukwiminina ukusuma kuno lubali.”

Imwe ikaleni ne Cebo. Cilya cili palya. Mwamona? Kabili **Cena cilalenga Cena amaka**, “Yesu Kristu cimo cine, ilelo, no muyayaya.” Yesu atile muli Yohane Washila 14:12, “*Uyo uwatetekela muli Ine, imilimo iyo ncita nao akacita.*” Yohane Washila 15:7, “*Nga mwaikala muli Ine, ne Cebo Candi muli imwe, kuti mwalomba conse ico mulefwaya kabili cikamucitilwa imwe.*” [10]

Yalya maka ayakubuka, munyina, nshilepilibula icintu cimo mulingile ukwimba no kutinta no kwesha. **Ndepilibula ituleni fye mwebene umupwilapo na Lesa amusende imwe kulya ku cifulo cimo, uko cili fye icansansa nganshi ukwikalila Wene**. Cinshi, Ifintu fimbi fili ifyafwa nganshi nga twelufu koloko. Mwamona? Nangu cimo, takuli ukukabila nakalya, takuli ukusekwa kuli abo abali muli Kristu Yesu...(Abena Roma 8:1).

Mwe. Filya ifintu fyakale ifye sonde, imwe tamulingile ukufileka, imwe tamulingile; tapali nangu cimo icakuleka; fyena filamileka imwe. Fyena tapali nangu cimo palya nakabili; cena cilafumapo fye ukuya. Amen. [11]

Amaka ayaleta ku mweo yalishilemo muli ishi nshiku shakulesha. Cena ni cinshi? Amaka ayaleta ku mweo ukwisa kulukuta, ukululenga lwena ukuba ulwaiteyanya muli iyi ora iyo ifwe tulepalamako: amaka ayaleta ku mweo. Owe, Lesa twafeni ukupokelela yena. Twafwilisheni ukutetekela cena.

Mwamona? **Caba fye pa mibele mukwata kuli Yena nga cakutula Yena yali no kumucita imwe icisuma icili conse atemwa awe nakalya.** Mwamona, imwe mulingile ukucetekela cilya. Nga imwe tamulecetekela cena, yena tekuti yamucite imwe icisuma nangu cimo. [12]

Lelo nacimbi caba icishinka ukutula kasesema wa nshita ya kulekelesha alingile ukuleta imbila ukufuma kuli Lesa iyo ili no kutangilila ikwisa kwa Cibili kwakwa Shikulu, pantu ku mbila yakwe imitima ya bana ikapilibwila kuli bashifwe aba Pentecostal, kabili **no kubweseshapo ukwa Cebo kukesa ukubweseshapo kwa maka** (*Malaki 4:5-6; Ukusokolola 10:1-7*).

[13]

Lelo ulukuta talwaishiba ubushiku bwaluko, nga filya Israele ukubwelela mu mpanga yakwe iya bulayo. Bena tabaishiba ifyo bena babwelelemo kulya. Bena babikilwe fye ukubwelela kulya. Cinshi? Amaka ya nko yabikile bena mucifulo cabo. Nomba, nalasosa icintu cimo. **Amaka ya nko yabikile Israele mu mpanga ya kumwabo. Amaka ya nko yakabika ulukuta mu Kabungwe ke Sonde ka Machalichi. Lelo amaka yakwa Lesa yakabika abantu muli Nabwinga.** Amaka ye sonde yalepatikisha ulu lubali, kabili isonde lipatikisha lulya lubali. **Lelo Lesa apatikisha ukuya pa mulu, Umupashi wakwa Lesa, ico caba Icebo cakwa Lesa. “Icebo candi caba Mupashi no Mweo cikabika Nabwinga mucifulo cakwe, pantu wene akeshiba icifulo cakwe mu cebo; lyena wene ali muli Kristu.”** (*Yohane 6:63*). Yali no kubika wene mucifulo cakwe. Takuli amaka aya nko aya ka cicita cena. Lelo amaka ya nko ya kasha Israele ku calo ca kumw. Amaka ya nko aya kabungwe ka machalichi yakensha akabungwe akali konse muli kena, lelo **amaka yakwa Lesa yakemya Nabwinga mu bukata, ukufuma muli cena.** [14]

Mupashi wa Mushilo walitusoka ifwe muli 11 Timote 3:1-5, ukutila mu nshiku shakulekelesha ukutila ulukuta **lukatalukako ukufuma kubufuma cumi kabili ne citetekelo**. Bena bakakwata imimonekele ya bukaka pepa, lelo abakakana amaka ayo ayaendele ne cintu calungama, ukukwata imimonekele ya bukaka pepa, **lelo ukukana amaka ya buko**. Ee, mukwai.

Les a alipata bukaka pepa ubwabula amaka. Kabili **bukaka pepa ubuli bonse ilelo ubushakwatamo Kristu muli bwena, tabwakwata amaka**. Lelo bukaka pepa ubuli bonse ubo Kristu alimo bwaba pe samba lya Mulopa Wakwe umwine, kabili **bwalikwata amaka muli bwena**. Les a alipata bukaka pepa ubwabula amaka. Bulingile ukukwata amaka muli bwena. **Bulingile ukukwata ubufumacumi. Ubufumacumi bulaleta amaka**. Ubufumacumi bulaleta ukushinimuna ukwa cine, te mimonekele, lelo amaka ayene ayakunshishimuna ukwishiba ukutila imwe namufuma mumfwa mwaingila mu Mweo (*Yohane 5:24*). [15]

Ndefwaya imwe mukwate ici nomb a. **Ulukuta lulingile ukuibika Ulwine mu maka yakwa Les a**. Musangonshi? Ifwe natupalama nganshi ku mpela nomb a; kabili ndecetekela ulukuta luli mu mibele uko ifwe twingasambilisha lwena ifintu ifinono ifyashika, no kufumyapo kumo uku kupanga ukutetekela no **kuya mu cintu cimo icintutulu**. Mwamona? **Cilingile ukuba cintu cimo ico mwaishiba**.

Kabili e ico ilyo muntu aikalila ku citetekelo no kwendela kucitetelo, ndepilibula icitetekelo icintutulu, ena alaba uwapatulwa ukufuma kwi sonde lyonse no **kuba icibumbwa icipya muli Kristu (11 Abena Korinti 5:17)**. **Palya, nomb a muleisa mucakufwala cakwa Nabwinga**. Mulemona, mwamona? **Imwe muleisa mu mibele yakusendwa nomb a**. Cilya cilepilibula kuli cila umo uwa muli ifwe, tacili kacema eka, ba dikoni, ba trustee; cilya cilepilibula ku lukuta, cila muntu ukwenda mwi sonde na Les a eka. **Imwe mwalibatishiwa mu Bufumu Bwakwe (1 Abena Korinti 12:13), kabili takuli nangu umo mulya kano imwe na Les a**. Mwamona? **Ena alapela amafunde, kabili imwe mulayakonka**. Conse ico Ena asosa, tapaba ukutwishika nangu panono nangu pamo; imwe mulenda ukuya pantanshi. **Nga Shikulu asosa ici, takuli nangu umo mwi sonde uwingalanda ukumufumya muli cena; imwe mulya pantanshi cimo cine fye. Nomb a, imwe muleisa mu cicetekelo icapwililika, ukupwililika ukwakupwililika uko ku shingafilwa**. Cilya citetekelo tacifilwa. [16]

Umwakumona:

- [1] “Ukufuma Ilya Nshita” (61-0520), par. 80
- [2] “Ipetamike Wemwine” (63-0714E), par. 77-80
- [3] “Amenshi Ayabapo Lyonse Ku Cilibwe” (61-0723M), par
147, 150-153, 157, 160
- [4] “Bulesa Bwakwa Yesu Kristu” (49-1225), par. 80
- [5] “Ukubuka Kwakwa Lasaro” (51-0729a), par. 37
- [6] “Ico Mupashi wa Mushilo Apelelwe” (59-1217), par. 50-51
- [7] “Ukusokolola, Ibuku Iya Filangililo” (56-0617), par. 70
- [8] “Elyo Yesu Alishile” (57-1213), par. 23
- [9] “Yehoba Yire” (59-0417) par. 84
- [10] “Bu Umo” (62-0211), par. 186-189
- [11] “Israele No Lukuta, part II” (53-0326), par 186
- [12] “Icikakatikilo Ce Pasaka” (65-0410), par. 228, 231-232
- [13] “Inshita Ya Lukuta Lwa Laodikea”, CAB pg. 363
- [14] “Ukwishiba Ubushiku Bobe Ne Mbila Yabuko” (64-
0726M), par. 191-192
- [15] “Ifintu Fyonse” (62-1124E), par. 68-71
- [16] “Icitetekelo Icapwililika” (63-0825E), par. 39-114.